

പത്രകുറിപ്പ്

സ്കൂൾ അദ്ധ്യയന വർഷാരംഭം - മൺസൂൺ മൂന്നാഴ്ചക്കുവുമായി എറണാകുളം റൂറൽ പോലീസ്

പുതിയ അദ്ധ്യയനവർഷം ആരംഭിക്കുന്നതിനേറിയും മഴക്കാലത്തോടനുബന്ധിച്ചും ജാഗ്രത പുലർത്തേണ്ട കാര്യങ്ങളെ സംബന്ധിച്ച് ജില്ല തല ആക്ടിഡൻറ് റിവ്യൂ കമ്മിറ്റി 30.05.2018 തീയതി എറണാകുളം റൂറൽ ജില്ലാ പോലീസ് ആസ്ഥാനത്തെ കോൺഫറൻസ് ഹാളിൽ വെച്ച് നടത്തി.

എറണാകുളം റൂറൽ ജില്ലാ പോലീസ് മേധാവി ശ്രീ. രാഹുൽ.ആർ.നായർ ഐ.പി.എസ് അദ്ധ്യക്ഷനായി ചേർന്ന യോഗത്തിൽ, ജില്ലയിലെ ഉന്നത പോലീസ് ഉദ്യോഗസ്ഥരും, മോട്ടോർ വെഹിക്കിൾ, പൊതുമാരാമത്ത്, നാഷണൽ ഹൈവെ എന്നീ വകുപ്പുകളുടെ പ്രതിനിധികളും പങ്കെടുത്തു.

എറണാകുളം റൂറൽ ജില്ലയിലെ എല്ലാ വിദ്യാഭ്യാസ സ്ഥാപനങ്ങളുടേയും ബന്ധുക്കളുടെ ഫീറ്റ്നസ് സർട്ടിഫിക്കറ്റ് പരിശോധിക്കുന്നതിനും സ്കൂൾ / കോളേജ് ബസ് ഡ്രൈവർമാരുടെ പോലീസ് ക്ലിയറൻസ് സർട്ടിഫിക്കറ്റ് സ്കൂൾ / കോളേജ് അധികാരികൾ വാങ്ങിയിട്ടുണ്ടെന്നും, ബസ് ഡ്രൈവർമാർ മദ്യപിച്ചില്ല വാഹനം ഓടിക്കുന്നതെന്നും സ്കൂൾ/ കോളേജ് അധികാരികൾ ഉറപ്പുവരുത്തേണ്ടതാണെന്ന നിർദ്ദേശം നൽകിയിട്ടുള്ളതാണ്. വാഹന പരിശോധന സമയത്ത് ബന്ധപ്പെട്ട പോലീസ് ഉദ്യോഗസ്ഥരും, മോട്ടോർ വെഹിക്കിൾ ഉദ്യോഗസ്ഥരും ഇക്കാര്യം കർശനമായി പരിശോധിക്കേണ്ടതാണെന്നും നിർദ്ദേശം നൽകിയിട്ടുള്ളതാണ്. സ്കൂൾ / കോളേജ് തുറക്കുന്നതുമായി ബന്ധപ്പെട്ട് വിദ്യാർത്ഥികളുടെ ബസ് യാത്രയുടെ സുരക്ഷാക്രമീകരണങ്ങളുടെ ഭാഗമായി ജില്ലയിലെ പ്രൈവറ്റ് ബസ് ഓപ്പറേറ്റർമാർക്കും ബസ് ജീവനക്കാർക്കും കർശനമായ മാർഗ്ഗനിർദ്ദേശം നൽകിയിട്ടുള്ളതാണ്.

വിദ്യാഭ്യാസ സ്ഥാപനങ്ങളുടെ 100 മീറ്റർ ചുറ്റളവിൽ പ്രവർത്തിക്കുന്ന വ്യാപാരസ്ഥാപനങ്ങൾ വഴി യാതൊരുവിധത്തിലുള്ള നിരോധിത പുകയില ഉൽപ്പന്നങ്ങളുടേയും ലഹരിവസ്തുക്കളുടേയും വിൽപന നടത്തരുതെന്ന് ടി വ്യാപാരസ്ഥാപന ഉടമകൾക്ക് കർശന നിർദ്ദേശം നൽകിയിട്ടുള്ളതും, ഇത്തരം

പുകയില ഉൽപ്പന്നങ്ങൾ വിപണനം നിരോധിച്ചുകൊണ്ടുള്ള ബോർഡ് വ്യാപാരസ്ഥാപനങ്ങളിൽ സ്ഥാപിക്കുവാനും നിർദ്ദേശം നൽകിയിട്ടുള്ളതാണ്. ഈ കാര്യത്തിൽ വ്യാപാര സ്ഥാപനങ്ങൾ കർശനമായ പോലീസ് നിരീക്ഷണത്തിലായിരിക്കും.

കൂടാതെ വിദ്യാർത്ഥികൾ ഉപയോഗിക്കുന്ന മൊബൈൽ ഫോണുകൾ സൂക്ഷിക്കുന്നതിനും, ചാർജ്ജ് ചെയ്യുന്നതിനും, വിദ്യാർത്ഥികളുടെ ടൂവീലർ പാർക്ക് ചെയ്യുന്നതിനും, സൗകര്യം ചെയ്തു കൊടുക്കുന്ന സ്കൂൾ / കോളേജ് പരിസരങ്ങളിലുള്ള കച്ചവട സ്ഥാപനങ്ങൾക്കെതിരെ കർശന നടപടി സ്വീകരിക്കുവാനും നിർദ്ദേശം നൽകിയിട്ടുള്ളതാണ്.

എല്ലാ സ്കൂളുകളിലും പോലീസിന്റെ സഹകരണത്തോടെ പരാതിപ്പെട്ടിട്ട് സ്ഥാപിക്കുവാനും, സന്ദർശന ഡയറി സൂക്ഷിക്കുവാനും സ്കൂൾ അധികാരികൾക്ക് നിർദ്ദേശം നൽകി. കൂടാതെ എല്ലാ സ്കൂളുകളിലും നിരീക്ഷണ ക്യാമറകൾ സ്ഥാപിക്കുന്നതിന് വേണ്ട നടപടികൾ സ്വീകരിക്കുവാനും സ്കൂൾ അധികാരികൾക്ക് നിർദ്ദേശം നൽകിയിട്ടുണ്ട്.

പ്രൈവറ്റ് ബസ് സ്റ്റാൻറുകളിൽ ബസുകളിൽ വിദ്യാർത്ഥികളെ കയറ്റുന്നതിന് യാതൊരു നിയന്ത്രണവും ഏർപ്പെടുത്തുവാൻ പാടില്ലായെന്നും, ബസുകൾ കൃത്യമായി സ്റ്റോപ്പുകളിൽ നിർത്തി വിദ്യാർത്ഥികളെ കയറ്റേണ്ടതാണെന്നും, വിദ്യാർത്ഥികളോട് മാനുഷമായി പെരുമാറുവാൻ ബസ് ജീവനക്കാർക്ക് കർശന നിർദ്ദേശം നൽകിയിട്ടുള്ളതാണ്. കൂടാതെ പ്രൈവറ്റ് ബസ് ഡ്രൈവർമാർ മദ്യലഹരിയിൽ ഡ്രൈവർ ഡ്യൂട്ടി ചെയ്യുന്നുണ്ടോയെന്ന് പരിശോധിക്കുവാൻ ബന്ധപ്പെട്ട പോലീസ്, മോട്ടോർ വാഹന വകുപ്പ് ഉദ്യോഗസ്ഥർക്ക് ഇക്കാര്യത്തിന് കർശനമായി പരിശോധിക്കേണ്ടതാണെന്നും നിർദ്ദേശം നൽകിയിട്ടുള്ളതാണ്.

മൺസൂൺ കാലത്ത് റോഡപകടങ്ങൾ കുറയ്ക്കുന്നതിനായി പോലീസ്, മോട്ടോർ വാഹന വകുപ്പ് കൂടുതൽ ജാഗ്രതകരാകണമെന്ന് ജില്ലാ പോലീസ് മേധാവി നിർദ്ദേശിച്ചു. വാഹന പരിശോധന സമയത്ത് വാഹനങ്ങളുടെ ടയർ കണ്ടീഷൻ, വൈപ്പർ, ബ്രേക്ക് ലൈറ്റ്, ഇൻഡിക്കേറ്റർ, നമ്പർപ്ലേറ്റ് എന്നിവ പരിശോധിക്കുവാനും, മദ്യപിച്ചും, അമിത വേഗതയിലും അശ്രദ്ധമായും വാഹനം

ഓടിക്കുന്നവർക്കെതിരെ കർശനമായ നടപടി സ്വീകരിക്കണമെന്ന് നിർദ്ദേശം നൽകി.

റോഡരികിൽ വാഹനഗതാഗതത്തിന് ബുദ്ധിമുട്ടുണ്ടാക്കുന്ന വിധത്തിൽ സ്ഥാപിച്ചിട്ടുള്ള പരസ്യബോർഡുകൾ നീക്കം ചെയ്യുന്നതിനും, അനധികൃതപാർക്കിംഗിനും എതിരെ നടപടികൾ സ്വീകരിക്കുന്നതിനും, അപകടകരമായ അവസ്ഥയിൽ നിൽക്കുന്ന മരങ്ങൾ മുറിച്ചു മാറ്റുന്നതിനും, ഹംപുകൾ മാർക്ക് ചെയ്യുന്നതിനും ബന്ധപ്പെട്ട അധികാരികൾക്ക് അറിയിപ്പ് നൽകിയിട്ടുണ്ട്.

വിദ്യാർത്ഥികൾ നേരിടുന്ന ഏതൊരു പ്രശ്നങ്ങൾക്കും പരിഹാരം കാണുന്നതിന് അതാതു പോലീസ് സ്റ്റേഷൻ ഹൗസ് ഓഫീസർമാരുമായി ബന്ധപ്പെടാവുന്നതാണ്. കൂടാതെ ജില്ലാ പോലീസ് മേധാവിയെ ഈ കാര്യത്തിൽ നേരിട്ടും ഫോൺ മുഖാന്തിരവും (മൊബൈൽ ഫോൺ - 9497996979) ബന്ധപ്പെടാവുന്നതാണ്.